

باب 7 مادے کی حرارتی خصوصیات (Thermal Properties of Matter)

طلبہ کے حاسنات تعلیم



اس باب کو پڑھنے کے بعد طلبہ اس قابل ہو جائیں گے کہ وہ:

- معیاری طور پر پٹھوس، مائع اور گیوس کی ذراتی ساخت کی وضاحت کریں، [ان کی خصوصیات کو ذرات کے درمیان فورسز اور فاصلے اور ذرات (ایٹم، مالیکیول، آئن اور الیکٹرونز) کی حرکت کے تعلق سے بیان کرتے ہوئے]۔
- مادے کی چوتھی حالت کے طور پر پلازما کی وضاحت کریں [جس میں مادے کا ایک اہم حصہ آئنیز یا الیکٹرونز پر مشتمل ہوتا ہے، مثلاً ستاروں، نیون کی روشنی اور بجلی کی چمکنے والے دھاتوں میں]۔
- ذرات کی موٹن اور ٹھہر چکر کے درمیان تعلق کی وضاحت کریں [اس تصور سمیت کہ ایک کم سے کم ممکنہ ٹھہر چکر (قریباً -273°C) ہوتا ہے، جسے مطلق صفر کہا جاتا ہے، جہاں ذرات کی کافی ٹینک انرجی کم سے کم ہوتی ہے۔
- بیان کریں کہ کسی چیز کا ٹھہر چکر بڑھنے سے اس کی انٹرل انرجی میں اضافہ ہوتا ہے۔
- مثالوں کے ساتھ وضاحت کریں کہ ٹھہر چکر میں تبدیلی کے ساتھ متغیر جسمانی خصوصیت کو ٹھہر چکر کی پیمائش کے لیے کیسے استعمال کیا جاسکتا ہے۔
- تھرمامیٹرز کی کیلیبریشن (Calibration) میں مقررہ نکات کی ضرورت کی وضاحت کریں [برف کے نقطے اور بھاپ کے نقطے کا کیا مطلب ہے، اس میں شامل کریں]۔
- تھرمامیٹرز کی حساسیت، رینج اور خطی پن (Linearity) کی وضاحت کریں۔
- شیشے میں مائع قسم اور تھرماموکیل تھرمامیٹرز کی ساخت اور افعال میں فرق کر سکیں۔
- بحث کریں کہ شیشے میں مائع قسم کے تھرمامیٹرز کی ساخت، اس کی حساسیت، رینج اور خطی پن پر کیسے اثر انداز ہوتی ہے۔


اس دُنیا میں حرارت اور حرارتی انرجی ہمیشہ سے انسانوں، جانوروں اور پودوں کی ضرورت رہی ہے۔ حرارت کے بغیر ان کی بقاء ناممکن ہوتی۔ شروع میں روشنی اور حرارت کا ذریعہ صرف سورج تھا۔ آگ کی دریافت کے ساتھ ہی ایک نیا دور شروع ہو گیا۔ آگ سے پیدا ہونے والی حرارت کے استعمال دن بدن بڑھتے چلے گئے جس سے بنی نوع انسان کے آرام اور سہولتوں میں بے حد اضافہ ہوا۔ ابتدا میں اشیاء کو چھو کر ان کے گرم یا ٹھنڈا ہونے کا اندازہ لگایا جاتا تھا لیکن یہ کسی شے کے گرم ہونے کی شدت کو جانچنے کا کوئی اچھا معیار نہیں تھا۔ اس لیے انسان نے اس کو پیمائش کرنے کے لیے مختلف طریقے اختیار کیے۔ پیمائش کے معیاری (Standard) آلات کی ایجاد کے بعد ٹھہر چکر کو بھی ماس، لمبائی اور وقت کی طرح بنیادی طبیعی مقداروں کی فہرست میں شامل کر لیا گیا۔

یہ باب مادے کے پارٹیکلز کی کائی نٹیک تھیوری کے تعارف سے شروع ہوتا ہے، چونکہ ٹمپریچر اور حرارت یا انٹرل انرجی (Internal Energy) کا تعلق مادے کے اندر پارٹیکلز کی حرکت سے ہے۔


7.1 مادے کی مالیکولر کائی نٹیک تھیوری (Kinetic Particle Theory of Matter)

اس تھیوری کے مطابق مادہ بہت چھوٹے چھوٹے پارٹیکلز سے مل کر بنا ہے جن کو مالیکولر کہتے ہیں جو ہمیشہ حرکت میں رہتے ہیں۔ ان کی حرکت ارتعاشی، گردشی اور انتقالی ہو سکتی ہے۔ مالیکولز کے درمیان آپس میں کشش کی فورس ہوتی ہے جو انٹر مالیکولر (Intermolecular) فورس کہلاتی ہے۔ یہ فورس، مالیکولز کے درمیان فاصلے پر منحصر ہوتی ہے۔ ان کے درمیان فاصلہ بڑھنے پر یہ فورس کم ہوتی جاتی ہے۔

مالیکولز میں حرکت کی وجہ سے کائی نٹیک انرجی ہوتی ہے اور کشش کی فورس کی وجہ سے پوٹینشل انرجی ہوتی ہے۔ جب کسی مادے کو گرم کیا جاتا ہے تو اس کا ٹمپریچر بڑھتا ہے اور اس کے مالیکولز کی حرکت تیز ہو جاتی ہے جس سے مالیکولز کی کائی نٹیک انرجی بڑھ جاتی ہے۔ لہذا مادے کا ٹمپریچر مالیکولز کی اوسط کائی نٹیک انرجی پر منحصر ہے۔ مادہ عام طور پر تین حالتوں میں پایا جاتا ہے، ٹھوس، مائع اور گیس، جیسا کہ شکل (7.1) میں دکھایا گیا ہے۔



شکل 7.1




شکل 7.2

ٹھوس، مائع اور گیس اشیا کی زیادہ تر خصوصیات مادے کی مالیکولر تھیوری کی بنیاد پر بیان کی جاسکتی ہے۔ ٹھوس ہونے کی صورت میں انٹر مالیکولر فورسز اتنی طاقتور ہوتی ہیں کہ وہ مالیکولز کو جوڑ کر رکھتی ہیں۔ لہذا وہ اپنی اپنی جگہوں پر مستقل جکڑے رہتے ہوئے ارتعاشی حرکت جاری رکھتے ہیں (شکل 7.2)۔

مائع کی صورت میں انٹر مالیکولر فورسز اتنی کمزور ہوتی ہے کہ یہ مالیکولز کو مستقل جگہوں پر جکڑے نہیں رکھ سکتی اور مالیکولز ایک دوسرے کے پاس سے گزرتے ہوئے بے ترتیب سمتوں میں حرکت کر سکتے ہیں۔ اس لیے کوئی بھی مائع ایک خاص والیوم تو رکھتی ہے لیکن کوئی خاص شکل نہیں رکھتی۔ مالیکولز کے بہاؤ کی وجہ سے وہ وہی شکل اختیار کر لیتی ہے جس شکل کے برتن میں وہ پڑی ہوتی ہیں۔

گیس کے مالیکولز نسبتاً ایک دوسرے سے دور ہوتے ہیں لہذا یہ نہ تو کوئی خاص والیوم رکھتی ہے اور نہ ہی خاص شکل (شکل 7.1)۔


پلازما (Plasma)



شکل 7.3(a) پلازما

پلازما ایک گیس ہے جس میں زیادہ تر ایٹمز آئنز (Ions) کی شکل میں ہوتے ہیں یعنی وہ مثبت آئنز اور الیکٹرونز پر مشتمل ہوتے ہیں (شکل 7.3-a)۔ وہ گیس کے اندر آزادانہ حرکت کر رہے ہوتے ہیں۔ ان مثبت آئنز اور مالیکولز کی موجودگی میں پلازما مادے کی ایک کنڈکٹنگ (Conducting) حالت میں ہوتا ہے۔ اس میں سے الیکٹرک کرنٹ گزر سکتی ہے۔ چونکہ پلازما کی حالت میں گیس ایسی خصوصیت رکھتی ہے جو عام گیس کے مقابلے میں بالکل مختلف ہوتی ہیں، اس لیے پلازما کو مادے کی چوتھی حالت سمجھا جاتا ہے۔

سورج اور زیادہ تر دیگر ستارے پلازما کی حالت میں ہیں۔ پلازما مٹی، وی اور گیس ڈسچارج ٹیوب (شکل 7.3-b) میں سے جب کرنٹ گزر رہی ہوتی ہے تو اس میں بھی پلازما پایا جاتا ہے۔ جب آسمانی بجلی (Lightning) پیدا ہوتی ہے تو اس کے بھی ابتدائی مرحلے میں پلازما کی حالت تشکیل پاتی ہے۔ آسمانی بجلی کے اس مرحلے کو بجلی کی جھالریں (Lightning Streamers) کہا جاتا ہے۔ یہ ایک قسم کے کنڈکٹنگ راستے ہیں جو ہوا کے مالیکیولز کے آئز میں تبدیل ہونے کی وجہ سے پیدا ہوتے ہیں۔



شکل 7.3(b) گیس ڈسچارج ٹیوب

7.2 ٹمپریچر اور حرارت (Temperature and Heat)



جب ہم برف کو چھوتے ہیں تو ہم ٹھنڈک محسوس کرتے ہیں۔ جب ہم اپنی انگلیوں کو نیم گرم پانی میں ڈبو تے ہیں تو ہم گرمی محسوس کرتے ہیں۔ لہذا ہم چھونے کی حس کی بدولت بتا سکتے ہیں کہ کون سی شے گرم ہے اور کون سی ٹھنڈی۔ گرم شے کے متعلق ہم کہتے ہیں کہ ایک ٹھنڈی چیز کے مقابلے میں اس کا ٹمپریچر زیادہ ہے۔ ٹمپریچر کی تعریف یوں ہوگی:

ٹمپریچر کسی شے کے گرم یا ٹھنڈا ہونے کی شدت کا نام ہے۔

یہ ہمارا عام مشاہدہ ہے کہ جب ہم کسی شے کو گرم کرتے ہیں تو اس کا ٹمپریچر بڑھ جاتا ہے۔ گرم کرنے کا عمل شے کو حرارت یا حرارتی انرجی مہیا کرتا ہے جو اس کا ٹمپریچر بڑھانے کی وجہ ہے۔ مندرجہ ذیل سرگرمی ٹمپریچر کی تعریف کرنے میں مدد کرے گی:

شکل 7.4

سرگرمی 7.1


ٹمپریچر کچھ پیالیوں میں گرم پانی، تھرمامیٹر اور دھاتی چمچ مہیا کریں۔ طلبہ کے گروپ بنائیں۔ ہر گروپ، چمچ گرم پانی میں ڈالے گا اور اسے ہلائے گا۔ ان سے پوچھیں کہ وہ کیسا محسوس کرتے ہیں۔ کیا چمچ کا دوسرا سر ابھی گرم ہو جاتا ہے؟ کیا وہ مشاہدہ کرتے ہیں کہ چمچ بھی گرم ہو گیا ہے؟ اس کا مطلب ہے کہ حرارت گرم پانی سے چمچ میں منتقل ہو رہی ہے کیونکہ گرم پانی کا ٹمپریچر چمچ سے زیادہ ہے۔ پس چمچ کی یہ تعریف ہو سکتی ہے:

ٹمپریچر ایک طبعی مقدار ہے جو حرارتی انرجی کے بہاؤ کی سمت کا تعین کرتی ہے۔

اس کے معنی یہ ہیں کہ حرارتی انرجی دو اشیا کے ٹمپریچر میں فرق کی وجہ سے ایک شے سے دوسری میں منتقل ہوتی ہے۔ اس لیے ہم حرارت کی تعریف یوں کر سکتے ہیں:

حرارت وہ انرجی ہے جو دو اشیا کے ٹمپریچر میں فرق کی وجہ سے ایک شے سے دوسری میں منتقل ہوتی ہے۔

ٹمپریچر اور انٹرنل انرجی (Temperature and Internal Energy)



شکل 7.5 گرم ہوا والے غبارے کے اندر ٹمپریچر بڑھنے سے ہوا کی انٹرنل انرجی بڑھتی ہے۔

ہم جانتے ہیں کہ مادہ مالیکیولز سے مل کر بنتا ہے جو حرکت میں رہتے ہیں۔ ٹھوس اشیاء کے مالیکیولز اپنی مستقل جگہوں پر ارتعاشی حرکت کرتے ہیں۔ کسی مائع کے مالیکیولز ایک دوسرے کے پاس سے گزر جاتے ہیں اور گیس کے مالیکیولز بے ترتیب حرکت میں رہتے ہیں۔ مالیکیولز میں اپنی حرکت کی بدولت کائی نٹیک انرجی ہوتی ہے۔ مالیکیولز کے درمیان باہم کشش کی وجہ سے ان میں پوٹینشل انرجی بھی ہوتی ہے۔

کسی شے کے مالیکیولز کی کائی نٹیک اور پوٹینشل انرجی کا مجموعہ اس کی انٹرنل انرجی کہلاتا ہے۔

جب ہم کسی شے کو گرم کرتے ہیں تو اس کے مالیکیولز کی حرکت مزید زوردار ہو جاتی ہے جس کا مطلب ہے اس کی انٹرنل انرجی میں اضافہ ہو جاتا ہے۔ اس کے نیچے میں اس شے کا ٹمپریچر بڑھ جاتا ہے۔ کسی شے کو منتقل کی جانے والی حرارتی انرجی، اس کے مالیکیولز کی انٹرنل انرجی کو بڑھا دیتی ہے جس کی وجہ سے اس کا ٹمپریچر بڑھ جاتا ہے۔ یاد رکھیں کہ یہ کہنا درست نہیں کہ کوئی شے اپنے اندر حرارت رکھتی ہے۔ کوئی بھی شے اپنے اندر انٹرنل انرجی رکھتی ہے۔ لفظ حرارت صرف اسی وقت استعمال کیا جاتا ہے جب انرجی ایک شے سے دوسری شے میں منتقل ہو رہی ہوتی ہے۔

7.3 تھرمامیٹر (Thermometer)

ہماری چھونے کی حس ہمیں یہ بتا سکتی ہے کہ کوئی شے گرم ہے یا ٹھنڈی۔ اس سے ہمیں کسی شے کے ٹمپریچر کے متعلق صرف اندازہ ہو سکتا ہے لیکن صرف چھو کر ہم شے کا درست ٹمپریچر معلوم نہیں کر سکتے۔ کسی شے کے گرم ہونے کی بالکل درست پیمائش کے لیے ہمیں ایک آلہ درکار ہوتا ہے جسے تھرمامیٹر کہتے ہیں۔ تھرمامیٹرز میں کسی مادے کی ایسی خصوصیت کا استعمال کیا جاتا ہے جس میں ٹمپریچر تبدیل ہونے سے خاطر خواہ تبدیل واقع ہو۔

بنیادی تھرمامیٹرک خصوصیات (Basic Thermometric Properties)

تھرمامیٹر بنانے کے لیے کسی موزوں میٹریل میں مندرجہ ذیل تھرمامیٹرک خصوصیات ہونی چاہئیں:

- 1- یہ حرارت کا ایک اچھا کنڈکٹر ہو۔
- 2- ٹمپریچر تبدیل ہونے کے ساتھ اس میں جلد تبدیلی رونما ہوتی ہو۔
- 3- حرارت کے ساتھ اس کا پھیلاؤ یکساں ہو۔
- 4- اس کا نقطہ انجماد بہت زیادہ ہو۔
- 5- اس کا نقطہ انجماد بہت کم ہو۔

6۔ اس کے پھیلاؤ کی صلاحیت زیادہ ہو (حرارت مخصوصہ کم ہو)۔


7۔ یہ شیشے کو گیلانہ کرے۔

8۔ اس کے بخارات نہ بنیں۔

9۔ یہ دکھائی دینے والا (غیر شفاف) ہو۔

شیشے میں مائع قسم کا تھرمامیٹر (Liquid-in-Glass Thermometer)

ہم جانتے ہیں کہ گرم ہونے پر مائع پھیلتے ہیں۔ لہذا کسی مائع کے والیوم میں پھیلاؤ کو ٹمپرچر کی پیمائش کے لیے استعمال کیا جاسکتا ہے۔ اسے شیشے میں مائع قسم کا تھرمامیٹر کہا جاتا ہے۔ ایسی ایک مائع جو عام طور پر تھرمامیٹرز میں استعمال کی جاتی ہے، مرکری (پارہ) ہے۔ شکل (7.6) میں ایک مرکری تھرمامیٹر دکھایا گیا ہے۔ یہ شیشے کا بنا ہوا ہے۔ اس کے ایک سرے پر ایک بلب ہے جس میں مرکری بھرا ہوتا ہے۔



جب ٹمپرچر بڑھتا ہے تو مرکری پھیلتا ہے اور بال نمناںی (Capillary tube) میں مرکری کے دھاگے کی شکل میں اوپر چڑھ جاتا ہے، جیسا کہ شکل (7.6) میں دکھایا گیا ہے اس دھاگے کا آخری سر ٹمپرچر کی پیمائش پڑھتا ہے۔ مرکری غیر شفاف ہوتا ہے اس لیے اپنے چاندی جیسے رنگ کی وجہ سے بڑی آسانی سے دیکھا جاسکتا ہے۔ الکل کو بھی تھرمامیٹرک مائع کے طور پر منتخب کیا جاسکتا ہے لیکن دکھائی دیے جانے کے لیے اس کو رنگ دار کر دیا جاتا ہے۔

غور فرمائیے!
اگر شیشے کا پھیلاؤ مرکری سے زیادہ ہو تو کیا ہم مرکری تھرمامیٹر بنا سکتے ہیں؟

دماغ لڑائیے!
(الف) تھرمامیٹر کے بلب کی دیواریں پتلی کیوں ہوتی ہیں؟
(ب) تھرمامیٹر کے اندر کا سوراخ (Inner bore) تنگ کیوں ہونا چاہیے؟

آپ کی معلومات کے لیے

ٹمپرچر کی سکیلز (Temperature Scales)

ٹمپرچر کی پیمائش کے لیے ایک سکیل (پیمانہ) بنانے کی ضرورت ہوتی ہے جس کے لیے دو مقررہ ٹمپرچرز درکار ہوتے ہیں جنہیں دو فلسڈ پوائنٹس کہا جاتا ہے۔ ایک بھاپ کا ٹمپرچر ہے جو معیاری فضائی پریشر پر اُبلتے پانی سے ذرا زیادہ ہوتا ہے۔ اسے سکیل کا بالائی فلسڈ پوائنٹ شمار کیا جاتا ہے۔ دوسرا فلسڈ پوائنٹ خالص برف کا نقطہ پگھلاؤ یا صرف برف کا ٹمپرچر ہے۔ یہ نچلا (ابتدائی) فلسڈ پوائنٹ ہے۔ ان دو فلسڈ پوائنٹس کے درمیان عددی قیمتوں کے لحاظ سے ٹمپرچر کی مختلف سکیلز بنائی گئی ہیں۔

تین مختلف سکیلز یہ ہیں:

1- سیلسیس یا سینٹی گریڈ سکیل (Celsius or Centigrade Scale)


2- فارن ہائیٹ سکیل (Fahrenheit Scale)

3- کیلون سکیل (Kelvin Scale)

سیلسیس یا سینٹی گریڈ سکیل میں نچلے اور بالائی فکسڈ پوائنٹس کی عددی قیمتیں صفر (0) اور 100 رکھی گئی ہیں لہذا ان پوائنٹس کی درمیانی جگہ کو 100 برابر حصوں میں تقسیم کیا گیا ہے۔ ہر حصہ 1°C کہلاتا ہے۔

فارن ہائیٹ سکیل میں نچلے فکسڈ پوائنٹ کو 32 اور بالائی فکسڈ پوائنٹ کو 212 رکھا گیا ہے۔ چونکہ ان دو عدول کے درمیان 180 کا فرق ہے اس لیے اس سکیل میں دو پوائنٹ کے درمیان جگہ کو 180 برابر حصوں میں تقسیم کیا گیا ہے۔ ہر حصہ 1°F کہلاتا ہے۔ روزمرہ زندگی میں عموماً سیلسیس اور فارن ہائیٹ سکیلز استعمال کی جاتی ہیں۔

ٹمپرچر کی تیسری سکیل کیلون یا مطلق (Absolute) ٹمپرچر سکیل کہلاتی ہے۔ یہ سائنسی پیمائشوں کے لیے استعمال کی جاتی ہے۔ کیلون سکیل میں نچلے اور بالائی فکسڈ پوائنٹس کی قیمتیں 273 اور 373 رکھی گئی ہیں۔ چونکہ ان قیمتوں میں 100 کا فرق ہے اس لیے 1K کی قیمت اتنی ہی ہے جتنی کہ 1°C کی ہے۔ اس سکیل کا صفر پوائنٹ وہ ٹمپرچر ہے جس پر کسی بھی مادے کے مالیکیولز کی حرکت مکمل طور پر ختم ہو جاتی ہے۔ یعنی ان کی اوسط کائی نیٹک انرجی صفر ہو جاتی ہے۔ اسے مطلق صفر کہا جاتا ہے۔ اس کی قیمت -273.15°C کے برابر ہے۔



شکل 7.7 ٹمپرچر کی تین سکیلز کا موازنہ

لیکن عام طور پر اسے صرف -273°C رکھا جاتا ہے۔ مطلق صفر تمام کائنات میں سب سے کم ممکنہ ٹمپرچر ہے۔ مطلق صفر ٹمپرچر سے نیچے مادہ وجود نہیں رکھتا۔

ٹمپرچر کی ایک سکیل سے دوسری سکیل میں منتقلی


(Conversion of Temperature from One Scale to another)

اگر کسی شے کا ٹمپرچر سیلسیس میں T_C ہو، فارن ہائیٹ سکیل میں T_F ہو اور کیلون سکیل میں T_K ہو تو یہ مندرجہ ذیل فارمولوں کے تحت قابل منتقل ہوں گے:

(i) سیلسیس (سینٹی گریڈ) سے فارن ہائیٹ سکیل میں منتقلی:

$$T_F = \frac{9}{5} \times T_C + 32 \quad \dots\dots (7.1)$$

آپ کی معلومات کے لیے



(ii) فارن ہائیٹ سے سیلسیوس سکیل میں منتقلی:

$$T_C = \frac{5}{9} (T_F - 32) \quad \dots\dots (7.2)$$

(iii) کیلون اور سیلسیوس سکیلز کے درمیان تعلق:

$$T_k = T_C + 273 \quad \dots\dots (7.3)$$

مثال 7.1

30°C ٹمپریچر، فارن ہائیٹ اور کیلون سکیلز

میں کتنا ہوگا؟

حل:

$$T_C = 30^\circ\text{C} \quad \text{ٹمپریچر}$$

فارمولا استعمال کرنے سے

$$\begin{aligned} T_F &= \frac{9}{5} \times T_C + 32^\circ \\ &= \frac{9}{5} \times 30^\circ\text{C} + 32^\circ = 86^\circ\text{F} \end{aligned}$$

اب یہ فارمولا استعمال کرنے سے


$$\begin{aligned} T_k &= T_C + 273 \\ &= 30^\circ\text{C} + 273 = 303\text{K} \end{aligned}$$

آپ کی معلومات کے لیے

تھرمو ایکٹرک کرنٹ تھرموکیل میں
تھرمو میٹرک خصوصیت ہے۔

تھرموکیل تھرما میٹر (Thermocouple Thermometer)

یہ تھرما میٹر مختلف میٹریلز مثلاً تانبے اور لوہے کی دو تاروں پر مشتمل ہوتا ہے۔ ان کے سروں کو آپس میں جوڑ کر دو جنکشن بنادے جاتے ہیں۔ اگر دو جنکشن مختلف ٹمپریچرز پر ہوں تو ان کے درمیان ایک معمولی سی کرنٹ بہنا شروع ہو جاتی ہے۔ یہ کرنٹ دو جنکشنز کے درمیان پوٹینشل ڈفرینس پیدا ہونے کی وجہ سے بہتی ہے، کیونکہ کرنٹ



شکل 7.8

بہنے کے لیے دو تاروں کی رزسٹنس مختلف ہوتی ہے۔ ٹمپریچرز میں جتنا زیادہ فرق ہوگا جنکشنز کے درمیان اتنا ہی زیادہ پوٹینشل ڈفرینس یا ووٹیج ہوگا۔ اگر ایک جنکشن کو ایک مستقل کم ٹمپریچر پر رکھا جائے مثلاً 0°C یعنی برف میں میں رکھ دیا جائے تو زیادہ ٹمپریچر والے دوسرے جنکشن پر کسی ملی دولٹ میٹر پر مرتب شدہ سکیل کی مدد سے ٹمپریچر کی پیمائش کی جاسکتی ہے (شکل 7.8)۔

اس قسم کا تھرمامیٹر خاص طور پر بہت ہائی ٹمپریچر یا تیزی سے بدلنے والے ٹمپریچر کے لیے استعمال کیا جاتا ہے، کیونکہ گرم ہونے کے لیے جنکشن پر دھات کی مقدار بہت کم ہوتی ہے۔

7.4 تھرمامیٹر کی حساسیت، رینج اور خطی پن (Sensitivity, Range and Linearity of Thermometers)

کسی تھرمامیٹر کو اس کی تین خصوصیات کی بنا پر جانچا جاتا ہے جو کہ حساسیت، رینج اور خطی پن ہیں۔ یہ تھرمامیٹر کسی خاص استعمال کے لیے موزونیت کا تعین کرنے کے لیے مدد دیتی ہیں تاکہ ٹمپریچر کا درست اور قابل اعتماد ہونا یقینی ہو۔

حساسیت

تھرمامیٹر کی یہ صلاحیت کہ وہ کسی شے کے ٹمپریچر میں معمولی کمی بیشی کا بھی پتہ لگا سکے، اس کی حساسیت کہلاتی ہے۔ مثال کے طور پر اگر کسی تھرمامیٹر کی سکیل کا کم از کم درجہ 1°C ہو تو اس کے ٹمپریچر کے پیمائش کی درستگی 1°C ہوگی۔ اگر کسی اور تھرمامیٹر پر 0.1°C فاصلے پر نشانات لگے ہیں تو اس کی درستگی 0.1°C تک ہوگی۔ لہذا وہ زیادہ حساس کہلائے گا۔ اس کی پیمائش، 1°C تک درستگی والے تھرمامیٹر کے مقابلے میں زیادہ درست ہوگی۔

رینج

یہ کسی تھرمامیٹر کے ذریعے کم سے کم ریڈنگ اور زیادہ سے زیادہ ریڈنگ کے درمیان پھیلاؤ ہے جس میں یہ درست پیمائش کر سکتا ہے۔ مثال کے طور پر ایک ڈاکٹری تھرمامیٹر جو انسانی جسم کے ٹمپریچر کی پیمائش کے لیے بنایا گیا ہے، اس کا پھیلاؤ تھوڑا ہوتا ہے یعنی 35°C سے 45°C تک۔ زیادہ لمبے پھیلاؤ کا تھرمامیٹر عموماً لیبارٹری میں سائنس کے تجربات کے لیے استعمال کیا جاتا ہے جس پر 10°C سے لے کر 110°C تک نشانات لگے ہوتے ہیں۔ تھرمامیٹر کے پھیلاؤ کی پگھلی اور بالائی حد کو مد نظر رکھ کر اس کے لیے موزوں مائع کا انتخاب کیا جاتا ہے۔ مثال کے طور پر مرکری 39°C پر منجمد ہوتا ہے اور 357°C پر ابلتا ہے۔ لہذا ہم اس پھیلاؤ کے اندر اندر شیشے میں مرکری کا تھرمامیٹر بنا سکتے ہیں۔ سکیل کے نشانات لگانے کا انحصار پیمائش کے مطلوبہ پھیلاؤ پر ہوتا ہے۔ نہایت کم ٹمپریچرز کے لیے الکوحل استعمال کی جاتی ہے۔ الکوحل کا درجہ انجماد بہت ہی کم یعنی قریباً -112°C ہوتا ہے جو اس کے پھیلاؤ کی پگھلی حد کو بڑھاتی ہے لیکن اس کی بالائی حد کم ہو جاتی ہے کیونکہ یہ 78°C پر ابلنے لگتی ہے۔

خطی پن


یہ ٹمپریچر اور پیمائش کے پورے پھیلاؤ پر سکیل کی ریڈنگ کے درمیان براہ راست متناسب تعلق کو ظاہر کرتی ہے۔ ایک خطی تھرمامیٹر ٹمپریچر میں برابر تبدیلیوں کو سکیل کے برابر درجوں کی صورت میں پیمائش کرتا ہے۔ اس کا مطلب ہے کہ پورے پھیلاؤ پر سکیل کے نشانات مساوی وقفوں سے لگائے گئے ہوں۔ خطی پن کا مطلب ہے کہ پورے پھیلاؤ پر زیادہ مستحکم اور متناسبی ریڈنگ ہوں جو پیمائش کی درستگی کو یقینی بنائیں۔

7.5 شیشے میں مائع قسم کے تھرمامیٹر کی ساخت

(Structure of a liquid-in-Glass Thermometer)

شیشے میں مائع قسم کے تھرمامیٹر میں ایک تنگ اور بال نما یکساں سوراخ والی شیشے کی ٹیوب ہوتی ہے جس کے نچلے سرے پر ایک

بلب ہوتا ہے جس میں مرکری یا الکحل بھری ہوتی ہے۔ بلب کی پتی دیوار کی وجہ سے گرم شے سے جس کا ٹمپرچر ماپنا ہو، حرارت تیزی سے شیشے میں سے گزر کر مائع تک پہنچ جاتی ہے۔ چونکہ مرکری ایک دھات ہے اس لیے یہ ایک اچھی کنڈکٹر ہے۔ لہذا یہ ٹمپرچر کی تبدیلی سے جلد متاثر ہوتی ہے۔ مائع کی مقدار تھوڑی ہونے کی وجہ سے بھی ٹمپرچر کی تبدیلی کا اثر جلد نمایاں ہو جاتا ہے۔ اس اثر کی بدولت آلہ زیادہ حساس بن جاتا ہے۔ ٹمپرچر کی عام پیمائش کے لیے مرکری کا استعمال نہایت موزوں ہے۔ زیادہ درستگی کے لیے الکحل استعمال کی جاسکتی ہے کیونکہ اس کی پھیلاؤ کی صلاحیت مرکری سے چھ گنا زیادہ ہے لیکن بلند ٹمپرچر کے لیے اس کا پھیلاؤ محدود ہے کیونکہ اس کا نقطہ ابال 78°C کم ہے۔ ٹیوب کے تنگ سوراخ کی یکسانیت مائع کے یکساں پھیلاؤ کو یقینی بناتی ہے جو سیکیل کی خطی پیمائش کے لیے درکار ہوتی ہے۔ مرکری اپنے نچلے نقطہ انجماد اور بلند نقطہ ابال کی وجہ سے لمبے پھیلاؤ تک ٹمپرچر ماپنے کے لیے زیادہ اچھا انتخاب ہے۔ لہذا یہ ٹمپرچر کی پیمائش کے لیے ایک لمبی رینج مہیا کرتا ہے۔



اہم نکات

- مادے کی مالکیولز کا نیٹک تھوری کے مطابق مادہ مالکیولز سے مل کر بنا ہوتا ہے جو حرکت میں رہتے ہیں۔ مالکیولز آپس میں باہمی کشش رکھتے ہیں۔ مالکیولز کی حرکت کی بدولت ان میں کا نیٹک انرجی ہوتی ہے اور کشش کی فورس کی وجہ سے پوٹینشل انرجی ہوتی ہے۔
- پلازما ایک گیس ہے جس میں ایٹمز آئنائزڈ شکل میں ہوتے ہیں۔ ان میں مثبت اور منفی چارجز برابر تعداد میں ہوتے ہیں۔
- ٹمپرچر کسی شے کے گرم یا ٹھنڈا ہونے کی شدت کا نام ہے اور یہ دو اشیاء کے حرارتی اتصال کی صورت میں حرارت کے بہاؤ کی سمت کا تعین کرتا ہے۔
- حرارت وہ انرجی ہے جو دو اشیاء کے ٹمپرچر میں فرق کی وجہ سے ایک شے سے دوسری میں منتقل ہوتی ہے۔
- کوئی شے اپنے اندر حرارت نہیں رکھتی۔ یہ اپنے اندر انٹرمل انرجی رکھتی ہے جو اس شے کے تمام مالکیولز کی کائی نیٹک اور پوٹینشل انرجی کا مجموعہ ہوتی ہے۔
- مادے کی مالکیولز تھوری کے مطابق یہ کسی شے کے مالکیولز کی اوسط انٹرمل انرجی کی پیمائش ہے۔
- تھرمامیٹر ایک آلہ ہے جو کسی شے کے ٹمپرچر کی پیمائش کے لیے استعمال ہوتا ہے۔
- تھرمامیٹر کی ایک سیکیل سے دوسری سیکیل میں منتقلی:

الف۔ کیلون (T_K) اور سیلسیس (T_C) ٹمپرچر کے درمیان تعلق: $T_K = T_C + 273$

ب۔ سیلسیس یا سینٹی گریڈ (T_C) سے فارن ہائیٹ (T_F) میں منتقلی: $T_F = \frac{9}{5} \times T_C + 32$

ج۔ فارن ہائیٹ (T_F) سے سیلسیس (T_C) میں منتقلی: $T_C = \frac{5}{9} (T_F - 32)$

- تھرمامیٹر کی بنیاد مختلف میٹریلز کی دو تاروں کے جنکشنز کے درمیان بننے والی کرنٹ ہے جو جنکشنز کے ٹمپرچر میں فرق کی وجہ سے بہتی ہے۔

درست جواب پر (✓) کا نشان لگائیں

1

7.1 کسی ٹھوس مادے میں مالیکیولز کا طرز عمل کیا ہوتا ہے؟

(الف) بے ترتیب حرکت کرتے ہیں

(ب) اپنی مستقل جگہوں پر ارتعاشی حرکت کرتے ہیں

(ج) اپنی جگہوں پر گھومتے اور بے ترتیب ارتعاشی حرکت کرتے ہیں

(د) گرم سرے سے ٹھنڈے سرے کی طرف سیدھی لائن میں حرکت کرتے ہیں

7.2 کسی گیس میں مالیکیولز کی حرکت کیسی ہوتی ہے؟

(الف) خطی حرکت (ب) بے ترتیب حرکت (ج) ارتعاشی حرکت (د) گردشی حرکت

7.3 کسی شے کے ٹرمپرچر سے کیا مراد ہے؟

(الف) اس میں حرارت کی کل مقدار

(ب) اس میں مالیکیولز کی کل تعداد

(ج) گرم یا ٹھنڈا ہونے کی شدت

(د) مالیکیولز کے درمیان فاصلے پر منحصر

7.4 حرارت کیا ہے؟

(الف) مالیکیولز کی کل کائی نٹک انرجی

(ب) انٹرئل انرجی

(ج) مالیکیولز کا کیا گیا ورک

(د) دوران انتقال انرجی

7.5 کیلون سکیل میں برف کے نقطہ پگھلاؤ کا ٹرمپرچر ہے:

(الف) صفر (ب) 32 (ج) -273 (د) 273

7.6 کون سا ٹرمپرچر سیلسیس اور فارن ہائیٹ پر ایک ہی ہوتا ہے؟

(الف) -40 (ب) 40 (ج) 45 (د) -45

7.7 شیشے میں مائع قسم کے تھرمامیٹر کے لیے کون سا بہتر انتخاب ہے؟

(الف) بغیر رنگ کے شفاف ہو (ب) براؤن کڈ کڑ ہو (ج) پھیلاؤ خطی ہو (د) شیشے کو گھٹا کرتا ہو

7.8 شیشے میں مائع تھرمامیٹر کے اندر الکحل استعمال کرنے کا ایک نقصان یہ ہے کہ:

(الف) یہ زیادہ پھیلاؤ کی صلاحیت رکھتی ہے (ب) اس کا نقطہ انجماد (-112°C) بہت نیچا ہے

(ج) یہ شیشے کی ٹیوب کو گھٹا کرتی ہے (د) اس کا پھیلاؤ خطی ہے

7.9 پانی کو تھرمامیٹرک مائع کے طور پر استعمال نہ کرنے کی بڑی وجہ یہ ہے کہ:

(الف) یہ بے رنگ شفاف ہے (ب) یہ حرارت کا اچھا کنڈکٹر نہیں ہے

(ج) اس کا پھیلاؤ خطی نہیں ہے (د) اس کا نقطہ ابال (100°C) نیچا ہے

7.10 تھرمامیٹر کی ٹیوب تنگ بال نما سوراخ والی ہوتی ہے تاکہ:

- (الف) ٹمپرچر کی تبدیلیوں کو جلد ظاہر کرے
(ب) ٹمپرچر کو پڑھ سکے
(ج) کسی ٹمپرچر میں اضافے کو زیادہ تبدیلی میں ظاہر کر سکے
(د) ٹمپرچر کے لمبے پھیلاؤ کی پیمائش کر سکے
- 7.11 کون سا تھرمامیٹر تیزی سے تبدیل ہوتے ہوئے ٹمپرچر کو بڑھنے کے لیے سب سے زیادہ موزوں ہے؟
(الف) تھرموکیل تھرمامیٹر
(ب) شیشے میں مرکری کا لیبارٹری تھرمامیٹر
(ج) شیشے میں الکحل تھرمامیٹر
(د) شیشے میں مرکری کا ڈاکٹری تھرمامیٹر

2 مختصر جوابات کے سوالات

- 7.1 مادے کی مالیکیولر تھیوری کے مطابق ٹھوس اشیا کا والیوم اور شکل کیوں تبدیل نہیں ہوتے؟
7.2 کیا وجوہات ہیں کہ گیس نہ تو کوئی خاص والیوم رکھتی ہیں اور نہ خاص شکل؟
7.3 ٹھوس، مائع اور گیس حالت میں ان کے مالیکیولز کے درمیان فاصلوں کا موازنہ کریں۔
7.4 کسی مائع کا ٹمپرچر بڑھانے سے کیا اثر پڑتا ہے؟
7.5 کسی شے کے ٹمپرچر سے کیا مراد ہے؟
7.6 حرارت کی تعریف کریں۔ وضاحت کریں کہ ایک شے سے دوسری شے میں انرجی منتقل ہوتے ہوئے حرارت کہلاتی ہے۔
7.7 کسی مادے کی تھرمو میٹرک خصوصیت سے کیا مراد ہے؟ چند ایک تھرمو میٹرک خصوصیات بتائیں۔
7.8 ٹمپرچر کی پیمائش کے لیے استعمال ہونے والی بڑی سکیلز بیان کریں۔
7.9 کسی تھرمامیٹر کی حساسیت سے کیا مراد ہے؟
7.10 کسی تھرمامیٹر کی خطی پن سے آپ کی کیا مراد ہے؟
7.11 کون سی شے تھرمامیٹر کی ریڈنگ بالکل درست بناتی ہے؟
7.12 حرارت کے بہاؤ کا تعین کون سی چیز کرتی ہے؟
7.13 حرارت اور انٹرمل انرجی میں فرق بیان کریں۔
7.14 جب آپ کسی سرد سطح کو چھوتے ہیں تو کیا اس سطح سے انرجی آپ کے ہاتھ میں منتقل ہوتی ہے یا آپ کے ہاتھ سے انرجی اس سطح میں منتقل ہوتی ہے؟
7.15 کیا آپ اپنا بخار اپنی پیشانی کو خود چھو کر محسوس کر سکتے ہیں؟ وضاحت کریں۔

3 تعمیری فکر کے سوالات

- 7.1 کیا مادے کے مالیکیولز کی کائی نیٹک تھیوری کا اطلاق مادے کی پلازما کی حالت پر ہوتا ہے؟ مختصر طور پر بیان کریں۔
7.2 مرکری کو عام طور پر الکحل کے مقابلے میں تھرمو میٹرک مائع کے طور پر کیوں ترجیح دی جاتی ہے؟
7.3 پانی کو تھرمو میٹر میں کیوں نہیں استعمال کیا جاتا؟ بغیر حساب کے اندازہ لگائیں کہ 373 K ٹمپرچر سیلسیوس اور فارن ہائیٹ سکیل پر کتنا ہوگا؟

- 7.4 دو طریقے بیان کریں جن کے مطابق شیشے میں مائع تھرمامیٹر کی حساسیت بڑھانے کے لیے تبدیل کیا جاسکے۔
- 7.5 ایک لٹر پانی کو چولہے پر گرم کیا گیا تو اس کا ٹمپریچر 2°C بڑھ گیا۔ اگر اسی چولہے پر دو لٹر پانی کو اتنے ہی وقت کے لیے گرم کیا جائے تو اس کا ٹمپریچر کتنا بڑھے گا؟
- 7.6 کیلون سکیل پر منفی ٹمپریچر کا کوئی نشان کیوں نہیں ہوتا؟
- 7.7 اس بیان پر تبصرہ کریں۔ ”تھرمامیٹر اپنا ٹمپریچر مانتا ہے۔“
- 7.8 سردی کی ایک رات کو روٹی، لکڑی، پلاسٹک، دھاتوں وغیرہ کی بنی مختلف اشیاء موجود ہیں۔ اپنے ہاتھ سے ان کو چھو کر ان کے ٹمپریچر کا ہوا کے ٹمپریچر سے موازنہ کریں۔
- 7.9 ٹمپریچر میں اور اضافہ میں سے کون سا بڑا ہے؟ 1°C یا 1°F ۔
- 7.10 آپ یہ کیوں توقع نہیں رکھتے کہ کسی گیس کے تمام مالیکیولز ایک ہی سپیڈ سے حرکت کر رہے ہوں؟
- 7.11 اس بیان پر تبصرہ کریں۔ ”ایک گرم شے اپنے اندر حرارت نہیں رکھتی۔“
- 7.12 کیا خلا کے ٹمپریچر کے متعلق بات کرنا کوئی معنی رکھتا ہے؟
- 7.13 بحث کریں کہ کیا سورج ایک مادہ ہے۔

4 تفصیلی سوالات

- 7.1 مادے کی پارٹیکلز تھیوری کے اہم نکات بیان کریں جو ٹھوس اشیاء، مائع اور گیسوں میں فرق واضح کرتے ہیں۔
- 7.2 ٹمپریچر کیا ہے؟ یہ کیسے ماپا جاتا ہے؟ مختصر طور پر شیشے میں مرکزی تھرمامیٹر کی ساخت بیان کریں۔
- 7.3 ٹمپریچر ماپنے والی تین سکیلز کا موازنہ کریں۔
- 7.4 تھرمامیٹر کی حساسیت، پھیلاؤ اور خطی پن سے کیا مراد ہے؟ مثالوں کے ساتھ واضح کریں۔
- 7.5 وضاحت کریں کہ سوال 7.4 میں بیان کردہ پیرامیٹر شیشے میں مائع تھرمامیٹر کی ساخت میں کیسے بہتر کیے جاسکتے ہیں۔

5 حسابی سوالات

- 7.1 عام انسانی جسم کا ٹمپریچر فارن ہائیٹ سکیل میں 98.6°F ہوتا ہے۔ اسے سیلسیوس اور کیلون سکیل میں تبدیل کریں۔
(37°C , 310 K)
- 7.2 کس ٹمپریچر پر سیلسیوس اور فارن ہائیٹ سکیلز پر ریڈنگ ایک جیسی ہوں گی؟ اسے ثابت کریں۔
(-40°)
- 7.3 ٹمپریچر 5°F کو سیلسیوس اور فارن ہائیٹ سکیل میں تبدیل کریں۔
(-15°C , 258 K)
- 7.4 25°C کے برابر فارن ہائیٹ اور کیلون سکیلز میں کیا ٹمپریچر ہوں گے؟
(77°F , 298 K)
- 7.5 بغیر نشانات لگے ایک تھرمامیٹر پر برف اور بھاپ کے نقاط کے درمیان 192 mm کا فاصلہ ہے۔ اگر مرکزی دھاگا (کالم) کی لمبائی برف کے نقطہ سے 67.2 mm اوپر تک ہو تو سیلسیوس سکیل پر ٹمپریچر کیا ہوگا؟
(35°C)
- 7.6 شیشے میں مائع والے ایک تھرمامیٹر کے دو مقرر نقاط کے درمیان لمبائی 20 سینٹی میٹر ہے۔ اگر نچلے نشان سے مرکزی کی سطح 4.5 سینٹی میٹر اوپر ہو تو فارن ہائیٹ سکیل میں ٹمپریچر کیا ہوگا؟
(72.5°F)